



FESTI SOLENNI LI JSIRU  
FIL-PARROĊÇA TA' L-IMQABBA  
F'GIEH

**SANTA MARIJA**

PATRUNA TAR-RAHAL

30 ta' LULJU sat-22 ta' AWISSU, 1967

P R O G R A M M

## FESTI FIL-KNISJA

### 30 ta' Lulju — Ftuħ tal-Kwindiċina

Fis-6.00 p.m. Ghasar solenni. Kurunella, Antifona u Barka Sagramentali.

### 6 ta' Awissu — Hruġ tal-Istatwa

Fil-5.15 p.m. Ghasar solenni, Prietka, Kurunella, Antifona u Barka Sagramentali. Wara l-Barka jsir il-Hruġ tal-Istatwa ta' S. Marija minn niċċa tagħha. Kant tal-AVE MARIS STELLA u Antifona. Wara jkun hemm fuq iz-zuntli tal-Knisja Parrokkjali it-Tberik tal-Istendard ġdid Kanadż mill-Kappillan tal-Parroċċa.

### 11 ta' Awissu — L-ewwel Jum tat-Tridwu

Fis-6-30 p.m. Ghasar solenni, Prietka mill-W.R. Patri Elija Vella O.F.M.Conv., S.Th.L., Kurunella, Innu, Antifona u Barka Sagramentali.

### 12 ta' Awissu — It-Tieni Jum tat-Tridwu

Fis-6.00 a.m. Quddiesa Kantata Solenni. Fis-6.30 p.m. Tibda l-Funzjoni ta' filghaxija. Kollox bħal ma hemm fil-Jum ta' qabel.

### 13 ta' Awissu — It-Tielet Jum tat-Tridwu

Funzjonijiet u hinijiet bħal ma hemm fil-Jum ta' qabel

### 14 ta' Awissu — LEJLET IL-FESTA

Fis-7.30 a.m. Quddiesa Kantata Solenni mill-Kappillan tal-Parroċċa, W.R. Dun Karm Bianco S.Th.D., Ph.L., Dip.Lat(Greg.). Kant tat-TE DEUM b'ringrazzjament u konklużjoni tat-Tridwu, Innu u Antifona. Fis-6.00 p.m. Translazzjoni Solenni tar-Relikwija u Primi Vespri Pontifikali bil-mużika imnaxxija mill-Eċċ.za Tiegħu Rev.ma Mons. Emm. Gerada B.A, Lic.D., J.C.D. Isqof Awżiljarju ta' Malta Kompieta u Barka Sagramentali.

### 15 ta' Awissu — JUM IL-FESTA

Fil-4.00 a.m. Quddiesa Parrokkjali mill-Kappillan. Fil-5.30 a.m. Kant ta' Matutin Solenni. Fis-6.00 a.m. Quddiesa letta bi Tqarbin Generali għall-Kbar. Fis-7.15 a.m. Quddiesa letta bi Tqarbin Generali għat-Tfal. Fid-9.00 a.m. Kant ta' Terza. Quddiesa Kantata Solenni bil-mużika iċċelebrata mill-Ilmu u Rev.mu Mons. Paolo Galea B.L.Can., D.D. Wara l-Vanġelu il-W.R. Kan. Antonio Zammit Gabaretta B.A., D.D., Dekan ta' Kapittlu tal-Birgu, jinseg panigirku ta' tifhir lil S. Marija Assunta. Fil-10.30 a.m. Toħroġ l-aħħar Quddiesa.

Fil-5 00 p.m. Sekondi Vespri Solenni bil-mużika, Kompjeta, Proċessjoni bl-Istatwa artistika ta' S. Marija Assunta immexxija mill-istess Monsinjur. Fid-9.15 p.m. Dhul tal-Istatwa fil-Knisja u Barka Sagramentali li tinghata mill-Eċċ.za Tieghu Rev.ma Mons. **Michele Gonzi B.Litt. D.D., J.C.D.,** Arcisqof ta' Malta, bhala konkluzjoni ta' Jum il-Festa. Wara l-Barka jkun hemm il-bews tar-Relikwija.

## 22 ta' Awissu — Ottava tal-Festa

Fis-6.00 p.m. Ghasar Solenni, Reposizzjoni tar-Relikwija, TE DEUM u Barka Sagramentali.

*Prof. Tuckson,*  
Il-mużika *ta'* Lejlet u Nhar il-Festa tkun taht id-Direzzjoni tal-W.R. Patri Edgar Gatt O.P., Mus.S.Lic.(Vat.).

Din is-sena ser jiżżanznu għall-ewwel darba tmien fjuretti tal-granutelli. Erbgħa minnhom għall-Artal Magġur u l-erbgha l-oħra maġwar il-qabar tal-Istatwa, opri ta' generożità mid-devoti ta' S. Marija Assunta.

Ninqdew b'din l-okkażjoni tal-Festa biex inheggu lin-nies tal-Parroċċa halli jidhlu fil-veru spirtu qaddis u religjuż tal-Festi kif trid Ommna l-Knisja Mqaddsa, billi jersqu għas-Sagramenti tal-Qrar u tat-Tqarbin.

---

# TALBA QAWWIJA

BIEX WIEHED JAQLA MINN GHAND

## MARIJA

IL-GRAZZJI LI JIXTIEQ

miktuba minn San Bernard

Ftakar o Vergni Marija ko'lok hniena, illi, kemm ilha wieqfa d-dinja, qatt ma nstama' li baqa' mnikket kull min fittex l-ghajjnuna tiegħek, kull min talbek b'fiduċja fil-hemm u s-slaieb tiegħu. Hawn jiena mmela, mimli b'tama kbira fil-hniena tiegħek, o Omm u Vergni tal-vergini, quddiemek ninxtehet, Lilek nghajjat u bhala msejken midneb nitlob l-ghajjnuna tiegħek. La tistmerx talbi, ja Omm il-Verb Inkarnat, izda ismagħni ko'lok tieba u hennini.

(300 jum Indulġenza kull darba u taht il-kondizzjoni-jiet tas-soltu, Indulġenza plenarja darba fix-xahar għal kull min jgħid din it-talba kuljum).

## FESTI TA' BARRA

**30 ta' Lulju**—Wara l-funzjoni tal-Knisja, issir il-mixghela tal-faċċata tal-Knisja u tal-King George V Band Club.

**6 ta' Awissu** — Wara l-hruġ tal-Istatwa ta' S. Marija fil-Knisja, ikun hemm il-prezentazzjoni u t-tberik ta' Stendard Kanadiż, ġentilmént moghti lis-Socjetà Santa Marija mill-kollaboratur u ammiratur tas-Socjetà, is-Sur CARM SALIBA ta' Toronto, CANADA. Wara jsir riċeviment ad unur tal-okkażjoni fil-Każin King George V. Il-banda lokali tal-istess Socjetà taghmel marċijiet mat-toroq prinċipali tal-Imqabba u tesegwixxi programm fil-Pjazza tal-Knisja taht id-direzzjoni tas-Surmast G. Martin A.M. L.C.M. Mixghela tal-Knisja, Pjazza u tal-Każin King George V.

**13 ta' Awissu** — Wara l-Funzjoni tal-Knisja, il-Banda King George V taghmel marċijiet u ddoqq Programm fil-Pjazza tal-Knisja. Mixghela Generali.

**14 ta' Awissu — Lejlet il-Festa.** Wara l-Funzjoni tal-Knisja ssir żjara mill-Eċċza Tieghu Mons. Em. Gerada. Isqof Awżjarju, u riċeviment fil-Każin King George V. Fil-8.00 p.m. Mixghela Generali tar-Rahal. Il-Baned "Queen Victoria" taż-Zurrieq u "Paola" tar-Rahal Ġdid, wara li jferrhu t-toroq tal-Imqabba bil-marċijiet, jaghmlu Programm fil-Pjazza tal-Knisja. Fil-10.00 p.m. Hruq ta' murtali, beraq pront u tal-Kulur. Fil-11.00 p.m. Hruq ta' Loghob tan-Nar artistiku li jaghlaq b'kaxxa Infernali.

**15 ta' Awissu — Jum il-Festa.** Fil-4.00 a.m. Mixghela Generali. Fil-5.00 p.m. il-Baned "Queen Victoria" u "G.M. de Paola" jaghmlu marċijiet u jdoqq Programm fil-Pjazza tal-Knisja. Fis-6.30 p.m., waqt il-Hruq tal-Proċessjoni jindaqq Innu lil S. Marija Assunta bil-Kant ta' xebbiet tar-Rahal. Meta l-proċessjoni tasal hdejn il-Każin King George V, il-Banda "Queen Victoria" ddoqq Innu lil S. Marija Assunta, miktub mir-Rev. Patri G.M. Ghigo S.J., mużika tas-Surmast G. Martin A.Mus. L.C.M. Ikantaw it-Tenur Andrew Sapiano u l-Baritonu Joe Fenech, f'ilmal-Kor tax-xebbiet mir-rahal. Waqt il-Proċessjoni isir sparar ta' musketterija, hruq ta' Kaxxi Infernali, ta' Murtali tal-Kulur u ta' Beraq Pront.

Il-Loghob tan-Nar, il-Kaxxi Infernali, l-Murtali tal-Kulur u l-Beraq Pront huma kollha xoghol tad-dilettanti tas-Socjetà S. Marija. Għall-okkażjoni tal-Festa ta' S. Marija Assunta gie restawrat pedestall maghruf bħala l-"Inkronazzjoni", maħdum fuq disinn ta' Abram Gatt u b'xoghol esegwit mill-Imqabbi John Ghigo fis-sena 1928. Ir-restawr sar mid-dilettanti tas-Socjetà S. Marija. Ser jiġi mxandar fuq ir-Rediffusion sett ta' Marċi godda li ser ikunu mżanzna għall-ewwel darba fil-Festa mill-Banda King George V.

SANTA MARIJA — ITLOB GHALINA

Lux Press